



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата: 18-08-2025
Арх.бр.: 2-5-02-2026

Извештај
за извршен надзор над законитоста на работата на
организационите единици за вршење инспекциски надзор
во животната средина на локално ниво на Општина Желино за 2025 година

Комисијата за вршење надзор над законитоста на работата на организационите единици за вршење инспекциски надзор во животната средина на локално ниво, формирана од страна на министерот за животна средина и просторно планирање со Решение бр. 18-1096/1 од 06.02.2023 година, а согласно Планот за вршење на надзор над законитоста на работата на организационите единици за вршење инспекциски надзор во животната средина на локално ниво донесен од страна на Министерството за животна средина и просторно планирање со бр. бр.18-1043/1 од 04.03.2025 година спроведе надзор на законитоста на работата на организационите единици за вршење инспекциски надзор во животната средина на Општина Желино. Надзорот е извршен врз основа на прашалник кој претходно беше доставен до надлежните органи од страна на министерството, а потоа пополнет и доставен од страна на Општина Желино.

Во областа на спроведувањето на Законот за инспекциски надзор во животната средина („Службен весник на Република Северна Македонија“ бр. 99/22 и 3/25), може да се набројат неколку точки согласно одговорите во прашалникот, имено:

1. Согласно Актот за систематизација, Инспекторатот на општина Желино е организирана во Одделение за инспекциски надзор-инспекторат и има предвидено едно работно место за овластен инспектор за животна средина кое кое моментално е во мирување;
2. Не е воспоставена заедничка администрација за вршење инспекциски надзор во областа на животната средина со други општини;
3. Општина Желино нема подготвено и доставен Предлог Програма за инспекциски надзор во животната средина до Државниот инспекторат за животна средина кој согласно член 12 (4) од Законот за инспекциски надзор во животната средина, директорот на ДИЖС треба да ја донесе Програмата врз основа на Предлог-Програми подготвени од општините и од Градот Скопје.
4. Општина Желино нема подготвен Годишен План за инспекциски надзор согласно членот 33 од Законот за инспекциски надзор, истиот не е доставен до ДИЖС кој согласно член 15 од Законот за инспекциски надзор во животната средина треба врз основа на поединечно подготвените Годишни Планови од страна на Државниот инспекторат за животна средина и општините, општините во градот Скопје и Градот Скопје да подготви Годишен План за инспекциски надзор во животната средина на Република Северна Македонија. Општина Желино нема постапено по член 14 од Законот за инспекциски



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата.....
Арх.бр.....

- надзор во животната средина односно Годишниот План го нема доставено на мислење до МЖСПП.
5. Општината нема обезбедено соодветна опрема за вршење на инспекциски надзор согласно видот на надзорот, а за увид на терен се користат службените возила на општината. Воедно не е обезбедена и заштитна опрема за лична безбедност при вршење на инспекциски надзор, доколку е утврдена опасност по здравјето и безбедноста на инспекторот. Произлегува дека општината не го почитува член 19 од Законот за инспекциски надзор во животната средина согласно кој за вршење инспекциски надзор во животната средина, покрај општите услови за работа утврдени во прописите за работни и административни односи, на инспекторите треба да им се обезбедат и посебни услови за работа со кои ќе се гарантира соодветен степен на заштита и тоа:
- обезбедување соодветна опрема, превоз и средства за вршење инспекциски надзор согласно со видот на надзорот,
 - користење заштитна опрема за лична безбедност за време на вршење на инспекцискиот надзор доколку постои опасност по здравјето и безбедноста на инспекторот и
 - осигурување од ризици настанати при работа согласно со закон.
6. При вршење на инспекциски надзор овластените инспектори за животна средина користат листи на проверка согласно член 34 и 35 од Законот за инспекциски надзор во животната средина;
7. Во општина Желино овластениот инспектори не изготвуваат извештаи за извршените инспекциски надзори над субјектите на надзор кои вршат дејности за кои е потребна интегрирана еколошка дозвола;
8. Инспекторите на општина Желино имаат потреба од обуки за инспекциски надзор и материјални закони од областа на животната средина;

Согласно член 43 (3) од Законот за инспекциски надзор во животната средина, Министерството за животна средина и просторно планирање ги дава следните укажувања, насоки и мерки за понатамошни постапувања:

- Да се пополни работното место овластен инспектор за животна средина за периодот додека има статус мирување или да се воспостави меѓуопштинска соработка за одредениот период (рок на постапување 2 – месец)
- Да се постапи согласно член 12 (4) од Законот за инспекциски надзор односно предлог програма за инспекциски надзор во животната средина да се достави до Државен инспекторат за животна средина (рок за постапување – 1 месец).
- Да се постапи по член 14 од Законот за инспекциски надзор во животната средина односно годишниот план да го достави на мислење до МЖСПП и по член 15 од



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата.....
Арх.бр.....

Законот за инспекциски надзор во животната средина да го дистави до ДИЖС (рок за постапување – 1 месец).

- Општината да обезбеди соодветна опрема за вршење на инспекциски надзор согласно видот на надзорот, како и заштитна опрема за лична безбедност при вршење на инспекциски надзор, воедно и осигурување за инспекторите од ризици настанати при работа согласно член 19 од Законот за инспекциски надзор во животната средина согласно кој за вршење инспекциски надзор во животната средина, покрај општите услови за работа утврдени во прописите за работни и административни односи, на инспекторите треба да им се обезбедат и посебни услови за работа со кои ќе се гарантира соодветен степен на заштита. (рок за постапување – 12 месеци)

- Општината, при спроведувањето на инспекциски надзор над субјектите кои вршат дејности за кои е потребна Б-интегрирана еколошка дозвола, овластените инспектори да изготвуваат извештај од надзорот односно да постапува согласно член 37 од Законот за инспекциски надзор во животната средина.

Согласно член 43 од Законот за инспекциски надзор во животната средина општина Желино треба да постапи по горенаведените укажувања и по изминување на дадениот рок да го извести Министерството за животна средина и просторно планирање.

Скопје, 2025 година

Претседател на Комисија
Тања Пауновска _____

Членови од Комисијата присутни на надзорот:

Танја Кироска Донски _____
Lumni Jashari _____